

Врз основа на член 36 став 1 точка 3 и член 64 став 1 од Статутот на Општина Центар-Скопје („Службен гласник на Општина Центар-Скопје“ бр. 1/06; 12/15; 9/19; 14/19; 1/21 и 11/21), Градоначалникот на Општина Центар-Скопје донесе

РЕШЕНИЕ
за објавување на Програмата за локален економски развој
на Општина Центар-Скопје за 2026 година

Се објавува Програмата за локален економски развој на Општина Центар-Скопје за 2026 година,

што Советот на Општина Центар-Скопје ја донесе на третата седница, одржана на 24.12.2025 година.

Бр. 09-6365/33
24.12.2025 година
С к о п ј е

ГРАДОНАЧАЛНИК
на Општина Центар-Скопје
м-р Горан Герасимовски



Врз основа на член 22 став 1 точка 3 од Законот за локалната самоуправа („Службен весник на РМ“ бр. 5/02 и „Службен весник на РСМ“ бр. 202/24), член 15 став 1 точка 3 од Статутот на Општина Центар-Скопје („Службен гласник на Општина Центар-Скопје“ бр. бр. 1/06; 12/15; 9/19; 14/19; 1/21 и 11/21), Советот на Општина Центар-Скопје на третата седница, одржана на 24.12.2025 година, донесе

ПРОГРАМА ЗА ЛОКАЛЕН ЕКОНОМСКИ РАЗВОЈ НА ОПШТИНА ЦЕНТАР-СКОПЈЕ ЗА 2026 ГОДИНА

Предлог-програмата за локален економски развој за 2026 година содржи различни планирани проекти, чија реализација, преку соодветни активности, мерки и обуки, ќе придонесе за подигнување на нивото на локалниот економски развој и за подобрување на квалитетот на услугите кон граѓаните на територијата на Општина Центар-Скопје.

Планираните проекти и активности во рамките на Програмата се опфатени во следниве програмски приоритети и цели:

- Консултантски услуги и организирање обуки
- Активности за поддршка на локалниот развој
- Поддршка на граѓанскиот сектор
- Набавка на информатичка и видеоопрема
- Набавка на компјутерски софтвер и
- Поправка и одржување на хардвер и софтвер

1. Консултантски услуги и организирање обуки

Во Нацрт програмата за локален економски развој се планира користење консултантски услуги во вид на обуки, презентации и експертизи од надворешни консултанти/консултантки.

Со планираните апликативни обуки и други обуки опфатени се:

- Младите жители на општина Центар
- Претприемачите, младите претприемачи и жени претприемачи;
- Советници во советот на општината и општинска администрација.

Ќе се ангажираат експерти, обучувачи, предавачи, консултанти и организации за подготвување/изработка на проекти и проектни апликации за ЕУ фондови и други донори, менаџирање на проекти и проектен циклус за потребите на Општината, како и други консултантски услуги за потребите на општинската администрација и советниците и вработените во институциите во надлежност на општината. При ангажирање на експертите, обучувачите ќе се води грижа за родовиот паритет.

Ќе се воспостави соработка со Агенцијата за вработување и ќе се промовираат нивните мерки и активности за млади невработени лица, како и за долгорочно невработени лица.

Ќе се ангажираат консултанти – експерти за изработка на физибилити студија за јавно приватно партнерство за изградба на граѓанско административна зграда во функција на жителите на Центар, со која ќе се обезбедат нови 300 паркинг места во Дебар маало, услови за работа на општинската администрација и Совет, како и простор за работа и промоција на граѓанскиот сектор и на младите претприемачи од Центар.

Ќе се ангажира лиценциран економски оператор за воведување на неопходните ИСО стандарди во работењето на општината, како и сертификација на општината за одредени стандарди.

Цел:

Зајакнување на свеста во поглед на потребата и на придобивките од континуирана обука и вештини, како и градење на капацитетите на претприемачите, младите, жените, како и на општинската администрација и Советот.

Очекувани резултати:

Подигнување на нивото на квалитетот на услугите за граѓаните.

Средствата во висина од 2.100.000,00 денари се планирани во Буџетот на Општината.

2. Практиканство

Општина Центар ја прошири програмата за Локален економски развој со воведување на практиканство како модел на вклучување и подготовка на младите за нивниот понатамошен кариерен развој. Овој проект од 2025 година се покажа како многу корисен и успешен за практикантите и за општината, затоа е потребата од негово продолжување и вклучување на младите во работењето на администрацијата,

Цел:

Мотивирање на младите/студенти од завршна година/апсолвенти за вклучување на пазарот на труд и стекнување на практично искуство во општината и општинските институции (општинска администрација, училишта, градинки, ПОЦ) и отворање на можности за идно работно ангажирање на младите.

Резултати:

Реализирани минимум 8 практиканства во текот на 2026 година.

За Практиканството во Општината е планиран вкупен буџет од 1.500.000,00 денари.

3. Активности за поддршка на граѓанскиот сектор**Приоритетот:**

Унапредување и развивање на активностите за поддршка на граѓанскиот сектор на локално ниво, во согласност со можностите и со прописите а во интерес на подигнување на квалитетот на живеење на граѓаните на општината.

Цел:

Мотивирање на бизнис и граѓанскиот сектор, и женските граѓански организации за поголема вклученост, како и идентификување на проектни идеи од субјекти на територијата на Општина Центар-Скопје и креирање на долгорочни стратешки приоритети.

Реализација на проекти во интерес на граѓаните на општината и создавање услови за делување на граѓанскиот сектор.

Членување во релевантни меѓународни асоцијации.

Активности:

- Користење техничка помош и советување при аплицирање со проекти за користење на можностите што ги нудат ЕУ-фондовите и другите странски донатори преку активности и подготовка на соодветни проекти за аплицирање.
- Организирање презентации од добри практики од реализирани проекти.
- Развој на партнерски проектни апликации на граѓаните, граѓанските организации и здруженија и Општината.
- Реализација на проекти за подобрување на квалитетот на живот на сите жители во општината, со посебен акцент на ранливите и маргинализирани групи, на децата и младите, како и на лицата во акутна потреба од поддршка

Резултати:

Остварени меѓународни соработки

Реализирани проекти од ГО во интерес на ОЦ.

Наведените активности за поддршка на локалниот развој во Општината се планирани со буџет од Општина Центар од 4.000.000,00 денари и дополнителни 6.000.000,00 денари од УНДП .

4. Субвенции и трансфери

Општината обезбеди средства да ги субвенционира младите жители на општината, кои во текот на 2026 година ќе навршиле или ќе навршат 18 години (сите родени во 2007 и 2008 година). Субвенционирањето се врши во насока на потребата од возачка дозвола како еден од највисоките приоритети при вработување. Субвенцијата ќе биде во износ од 10.000 денари по лице, а ќе можат да ја користат единствено за полагање во авто-школи регистрирани во општина Центар, Скопје. За начинот и критериумите за доделување на овие субвенции, Секторот е изготвен Правилник и ќе се објави јавен повик со важност за цела година.

Реализација на проект – Инвестиција во фотоволтаични системи на три детски градинки на територија на општина Центар во кофинансирање со СПР – овој проект е одобрен во програмата на Скопски плански регион за 2025 година и тоа за три објекти на детските градинки во износ од 3.000.000 денари како грант од СПР и 900.000 денари кофинансирање од општината. Овој износ не е планиран во табеларниот приказ за 2026 година затоа што немаме потврда од СПР за негова реализација во текот на оваа година.

Реализација на проект "Town to Town" одобрен од Совет на Европа, во соработка со АЛДА Македонија. Општината од овој проект добива 1.390.000 денари, кои не се вклучени во табеларниот приказ затоа што сеуште не е утврдено дали ќе се исплатат на сметка на општината или ќе се користат од партнерот АЛДА Македонија. Овие средства се наменети за меѓуопштинска соработка на неколку општини од Балкан.

Подигнување на бизнис свеста за поддршка на производството на македонски проеизводи преку субвенционирање на микро и мали претпријатија кои проеизведуваат и пласираат на пазарот домашни проеизводи.

Во случај на потреба општината обезбедува средства за кофинансирање на проект, кој би произлегол од некоја ГО, а во интерес на граѓаните на општината.

Општината оваа година обезбеди и субвенции за обезбедување на пристапност за лица со попреченост во јавни објекти и површини.

Поддршка на производителите на храна преку организација на стрит фуд викенд (street food weekend). Во текот на есента 2026 во паркот на франкофонија планираме да се одржи стрит фуд викенд, тродневен настан, на кој ќе се промовираат центарските угостители, а на граѓаните ќе им се овозможи дегустација на различна храна.

Организација на новогодишен и божиќен базар (Christmas market) – за прв пат општината ќе организира 20 дневен базар, на кој микро и малите претприемачи ќе може да си обезбедат простор за промоција и продажба на своите производи, а во исто време на граѓаните ќе им се создаде европска предновогодишна атмосфера. Базарот ќе се лоцира на Сквер Јадран.

Очекувани резултати:

Со реализација на овие проекти ќе дадеме поддршка на сите граѓани. Во исто време ќе ја поддржиме бизнис заедницата во нејзиниот развој кон поголема одржливост.

Средствата во висина од 5.700.000,00 денари се планирани во Буџетот на Општината.

5. Набавка на информатичка и видеоопрема

По извршените темелни проверки на ИТ-опремата и на мрежата во текот на минатите години, а врз основа на доставените извештаи утврдена е потреба од набавка на:

- Нови десктоп и лаптоп компјутери, компјутерски делови, принтери, скенери, копир апарати и пасивна мрежна опрема

- Хардвер за реализација на проект Центарска картичка (бар код читачи)

Средствата во висина од 1.500.000,00 денари се планирани во Буџетот на Општината.

6. Компјутерски софтвер

Набавка на софтверски решенија во согласност со потребите на секторите во општина Центар. Најголем дел од ова вложување во софтверски решенија оди на надградба на ГИС порталот (околу 90%) заради надградба на модулот зеленило, како и надградба на културно историскиот модул да се надгради во туристички модул и да се изработи мобилна апликација за истиот. Овие надградби се во согласност со потребите на граѓаните, институциите и бизнис секторот во општината.

Во оваа ставка се интегрирани и годишните лиценци за потребите на администрацијата.

Оваа година воведуваме и Центарска картичка со бенефиции само за жителите на општината. Изработката на софтверот е дел од оваа буџетска ставка.

Средствата во висина од 8.750.000,00 денари се планирани во Буџетот на Општината.

7. Поправка и одржување на хардвер и софтвер

На годишно ниво мора да постои поддршка од надворешни компании на целосниот систем за ИТ (сервери, мрежи, компјутери, печатачи, копири и апликативни софтвери за повеќе сектори). Ова особено се однесува на одржувањето на софтверот за ГИС, во што се вклучени: обработка на новодонесени урбанистички планови, технички исправки и урбанистички проекти, одржување на архивата, системот на електронска виденција и сл.

Средствата во висина од 3.310.000,00 денари се планирани во Буџетот на Општината.

ТАБЕЛАРЕН ПРИКАЗ НА НАЦРТ ПРОГРАМАТА ЗА ЛОКАЛЕН ЕКОНОМСКИ РАЗВОЈ НА ОПШТИНА ЦЕНТАР-СКОПЈЕ ЗА 2026 година

		ЛОКАЛЕН ЕКОНОМСКИ РАЗВОЈ	ПЛАНИРАНО	
			Буџет	Надворешни извори на финансирање и донации
		Поддршка на локалниот економски развој	26.920.000,00	1.000.000,00
424		Поправки и тековно одржување	3.310.000,00	
424420		Поправки и одржување хардвер и софтвер	3.310.000,00	

	Одржување на компјутерите и мрежите,	1.600.000,00
	Одржување на печатачите, копириите	250.000,00
	Одржување на камери	300.000,00
	Одржување на постојните апликации: архива, софтвер за ГИС,	120.000,00 600.000,00
	ВМС сервис за катастарски парцели и објекти	60.000,00
	телефонска централа,	140.000,00
	систем за евиденција на работно време и	240.000,00
	софтвер за финансии	0,00
425	Договорни услуги	2.100.000,00
425970	Консултантски услуги	2.100.000,00
	Ангажирање експерти, обучувачи, предавачи, консултанти и организации за подготвување/изработка на проекти и проектни апликации за ЕУ фондови и други донори, менаџирање на проекти и проектен циклус за потребите на Општината, како и други консултантски услуги за потребите на општинската администрација и советниците и вработените во институциите во надлежност на општината	500.000,00
	Изработка на физибилити студија за јавно – приватно партнерство за изградба на општинска граѓанско-административен објект	900.000,00
	Воведување на ИСО стандарди и сертификација на Општината	700.000,00

425990	Други договорни услуги	1.500.000,00	
	Воведување на практиканство	1.500.000,00	
426	Други тековни расходи	60.000,00	
426990	Други оперативни расходи	60.000,00	
	Годишна членарина – Европска асоцијација за локална демократија – АЛДА	60.000,00	
463	Трансфери до невладини организации	4.000.000,00	
463110	Трансфери до здруженија на граѓани и фондации	4.000.000,00	
	Јавин повик за финансирање на проекти на здруженија и фондации кои се во интерес на општина Центар	4.000.000,00	
464	Субвенции и трансфери	5.700.000,00	1.000.000,00
464990	Други трансфери	5.700.000,00	1.000.000,00
	Субвенции за обезбедување на пристапност за лица со попреченост во јавни објекти и површини	1.000.000,00	
	Ко-финансирање на надворешно финансирани проекти	100.000,00	1.000.000,00
	Субвенции за поддршка на микро и мали претпријатија за производство и промоција на македонски производи	1.000.000,00	
	Субвенции за полагање на возачки испит за млади	2.000.000,00	
	Street food викенд	600.000,00	
	Организација на новогодишен и божиќен базар (Christmas market)	1.000.000,00	

480	Купување опрема и машини	1.500.000,00
480140	Купување информатичка и видеоопрема	1.500.000,00
	Набавка на нови лаптоп и десктоп компјутери, компјутерски делови, принтери, скенери, мултифункционални уреди, копир-апарати и пасивна мрежна опрема	1.500.000,00
485	Набавка на софтвер	8.750.000,00
485230	Компјутерски софтвер	8.750.000,00
	Надградба на софтверско решение ГИС: Надградба на модул за зеленило со нови полигони и нискостеблести растенија, со алатка за анализа обука за Nexus twin надградба на културно-историскиот модул во туристички модул (дигитализација на спортско рекреативни објекти и локации, угостителски и сместувачки капацитети и други локации од интерес за развој на локалниот туризам) со изработка на мобилна апликација.	6.000.000,00
	Лиценци за Firewall уреди	300.000,00
	Лиценци за AutoCad	600.000,00
	Центарска картичка	1.500.000,00
	Набавка на антивирусни сервер-клиент решенија	350.000,00

При реализација на Програмата ќе се води родова статистика со цел во иднина да допринесеме за подобро родово одговорно буџетирање во оваа област. Индикатори со кои ќе се следи реализацијата на програмата од родов аспект ќе биде бројот на корисници по пол за сите категории на граѓани, корисници.

Реализацијата на Програмата ја врши Градоначалникот на Општина Центар-Скопје преку Секторот за локален економски развој и таа може да се изменува и да се дополнува според утврдени приоритети и цели.

Оваа Одлука стапува во сила на денот на објавувањето во „Службен гласник на Општина Центар-Скопје“.

Бр. 08-6365/32
24.12.2025 година
С к о п ј е

Совет на Општина Центар-Скопје
Претседавач
Билјана Филиповска Тодорчевска

